



കേരള കോ - ഓപ്പറേറ്റീവ് മിൽക്ക് മാർക്കറ്റിംഗ് ഫെഡറേഷൻ ലിമിറ്റഡ്
സെൻട്രൽ പ്രോഡക്ട്സ് ഡയറി, പുന്നപ്ര, ആലപ്പുഴ
Tel: 0477-2255900, 2255901, 2255921, E-mail: cpd@milma.com

CPD/Engg/Briquette/2022-23

17.09.2022

കാട്ടേഷൻ നോട്ടീസ്

പുന്നപ്ര സെൻട്രൽ പ്രോഡക്ട്സ് ഡയറിയിലെ (മിൽമ) ബോയിലർ ഹൗസിലുള്ള ബോയിലറുകളിൽ ചിരട്ട, വിറക്, ബ്രിക്കറ്റ്സ് കോരിയിട്ടു കത്തിക്കുന്ന ജോലി 01.10.2022 മുതൽ ഒരുവർഷത്തേക്ക് കരാർ അടിസ്ഥാനത്തിൽ ഏറ്റെടുക്കുവാൻ താല്പര്യമുള്ളവരിൽ നിന്നും താഴെ പറയുന്ന നിബന്ധനകൾക്കു വിധേയമായി കാട്ടേഷനുകൾ ക്ഷണിച്ചു കൊള്ളുന്നു.

1. പുന്നപ്ര സെൻട്രൽ പ്രോഡക്ട്സ് ഡയറിയിലെ (മിൽമ) ബോയിലർ പ്ലാന്റിൽ കൊണ്ട് വന്ന് സൂക്ഷിച്ചിരിക്കുന്ന ബ്രിക്കറ്റ്സ്, ചിരട്ട, വിറക് ഇവ ബോയിലറിൽ ഫാക്ടറിയുടെ ഉദ്പാദനത്തിന്റെ അടിസ്ഥാനത്തിൽ ആവശ്യത്തിനനുസരിച്ച് കോരി ഇടേണ്ടതാണ്.
2. ബോയിലർ പ്ലാന്റിനടുത്തായി സംഭരിച്ചുവെച്ചിട്ടുള്ള ചിരട്ട, വിറക്, ബ്രിക്കറ്റ്സ് ഇവ ഫാക്ടറി പ്രവർത്തിക്കുന്ന എല്ലാ ദിവസങ്ങളിലേയും എല്ലാ ഷിഫ്റ്റിലും ബോയിലറിനടുത്തേക്കു കൊണ്ടുപോയി കൃത്യമായ അളവിൽ ചുളയിൽ കോരി ഇടുന്ന ജോലിയാണ് കരാറുകാരൻ നിർവഹിക്കേണ്ടതായിട്ടുള്ളത്. ഈ ജോലി നിർവഹിക്കുന്നതിനു നിയോഗിക്കുന്ന ജോലിക്കാർക്കുള്ള പ്രതിഫലമായി കരാറുകാരൻ ഒരുമാസം ലഭിക്കേണ്ടതായ ആകെ വേതനമാണ് കാട്ടേഷനിൽ കാണിക്കേണ്ടത്. ഏറ്റവും കുറഞ്ഞ നിരക്കിലുള്ള കാട്ടേഷനായിരിക്കും സ്വീകരിക്കുക.
3. കരാറുകാരൻ നിയോഗിക്കുന്ന തൊഴിലാളികളുമായി ഫാക്ടറി മാനേജ്മെന്റിന് യാതൊരു തൊഴിൽബന്ധങ്ങളും ഉണ്ടായിരിക്കുന്നതല്ല. കരാറുകാരൻ നിയോഗിക്കുന്ന തൊഴിലാളികൾക്ക് നൽകേണ്ടതായ ESI, EPF തുടങ്ങിയ എല്ലാ നിയമപരമായ ആനുകൂല്യങ്ങളും/ കോമ്പൻസേഷനുകളും നൽകുന്നതിന് കരാറുകാരന്റെ ബാധ്യതയായിരിക്കും. അപ്രകാരമുള്ള നിയമപരമായ ബാധ്യതകൾനിറവേറ്റുന്നതിൽ കരാറുകാരന്റെ ഭാഗത്തുനിന്നും വീഴ്ച ഉണ്ടായാൽ ആയത് നിറവേറ്റുന്നതിന് ആവശ്യമായ തുക കരാറുകാരന് നൽകുന്ന പ്രതിഫലത്തിൽ നിന്നും കിഴിവ് ചെയ്യുന്നതിനും ബാക്കിയുള്ള തുകയ്ക്കുള്ള ബില്ലുകൾ മാത്രം പാസ്സാക്കി നൽകുന്നതിനും മാനേജ്മെന്റിന് അധികാരമുണ്ടായിരിക്കുന്നതാണ്.

4. ബോയിലറിൽ ചിരട്ട/ബ്രിക്ക്സ്/വിറക് കോരി ഇടുന്നത് ഫാക്ടറിയുടെ പ്രവർത്തനത്തിന് ആവശ്യമായ നീരാവി ഉൽപാദിപ്പിക്കുന്നതിന് വേണ്ടിയാണ്. ഈ ജോലിയുടെ രീതി ഫാക്ടറി യുടെ ദൈനംദിന പ്രവർത്തികൾക്ക് അനുസരിച്ച് കൂടാതെ, കുറയാതെ സാധ്യതയുണ്ട്. രണ്ട് ഷിഫ്റ്റുകളിൽ എല്ലാ പ്രവർത്തി ദിവസങ്ങളിലും ഉദ്പാദനം നടത്തുന്ന പ്ലാന്റിൽ അടങ്ങിയ ആവശ്യമായ നീരാവി നൽകുന്നതിനായി ബോയിലറുകൾ പ്രവർത്തിപ്പിക്കുന്നതിന് ആവശ്യമായ ബ്രിക്ക്സ്/ചിരട്ട/വിറക് വാരിയിട്ടു കത്തിക്കുന്നതിനുള്ള കരാർ തുകയാണ് ക്വട്ടേഷനിൽ കാണിക്കേണ്ടത്.
5. ഫാക്ടറിയുടെ പ്രവർത്തനം 2 ഷിഫ്റ്റ് പ്രവർത്തനകാലയളവിൽ കരാർ തുകയും മൂന്ന് ഷിഫ്റ്റിൽ പ്രവർത്തനം നടക്കുമ്പോൾ കരാർ തുകയുടെ ആനുപാതികമായ തുകയായിരിക്കും നൽകുന്നത്. ഉൽപാദനം എടുക്കാത്ത മെയിന്റനൻസ് ഷിഫ്റ്റുകളിൽ കരാറുകാരന്റെ ജീവനക്കാർ ഷിഫ്റ്റ് എൻജിനീയർ പറയുന്ന മെയിന്റനൻസ് ജോലികളോ മറ്റ് ആവശ്യമായ ജോലികളും ചെയ്യേണ്ടതാണ്.
6. ഏതെങ്കിലും പ്രത്യേക സാഹചര്യത്തിൽ ഒന്നിൽ കൂടുതൽ ദിവസങ്ങൾ തുടർച്ചയായി ഫാക്ടറിയിൽ ഉൽപാദനം എടുക്കാൻ സാധിക്കാതെ വരുന്നപക്ഷം മാനേജ്മെന്റ് കരാറുകാരനെ അറിയിക്കുന്നതനുസരിച്ച് ഫാക്ടറിയിൽ നിന്ന് തൊഴിലാളികളെ ഒഴിവാക്കാൻ കരാറുകാരൻ ബാധ്യസ്ഥനായിരിക്കും. അപ്രകാരം ജോലിയിൽ നിന്നും ഒഴിവാക്കുന്ന ദിവസങ്ങൾക്ക് വേതനത്തിനോ മറ്റ് എന്തെങ്കിലും ആനുകൂല്യങ്ങൾക്കോ കരാറുകാരന് അർഹതയുണ്ടായിരിക്കുന്നതല്ല.
7. ബോയിലർ റൂമും, സ്ക്രബ്ബർ റൂമും ദിവസേന അടിച്ചു വൃത്തിയാക്കുന്ന ജോലിയും ബോയിലർ ഹൗസ് വൃത്തിയാക്കി സൂക്ഷിക്കുന്നതിനാവശ്യമായ മറ്റു ജോലികളും കരാറുകാരന്റെ ജീവനക്കാർ നിർവ്വഹിക്കേണ്ടതാണ്. അതുപോലെ ബോയിലർ ഫർണസിൽ നിന്നുള്ള ചാരം എല്ലാ ദിവസവും വാരി നിർദ്ദേശിക്കുന്ന സ്ഥലത്തേക്കു മാറ്റേണ്ടതാണ്.
8. ചിരട്ട/വിറക്/ബ്രിക്ക്സ് എന്നിവ നനവു തട്ടാത്ത വിധത്തിൽ ടാർപോളിൻ കൊണ്ടു പൊതിഞ്ഞു സൂക്ഷിക്കേണ്ടതാണ്.
9. ബോയിലറിന്റെ പുകകുഴലിന്റെ അടിഭാഗത്ത് അടിഞ്ഞു കൂടുന്ന കരി ആഴ്ചയിൽ ഒരുദിവസമെങ്കിലും പുകകുഴലിന് അടിയിലെ വാതിൽ തുറന്ന് ക്ലീൻ ചെയ്യേണ്ടതാണ്.
10. ബ്രിക്ക്സ് സൂക്ഷിച്ച ഭാഗത്ത് അടിഞ്ഞു കൂടുന്ന പൊടി സമയാസമയം അടിച്ചുവാരി ചാക്കിൽ നിറച്ച് കെട്ടി വെയ്ക്കേണ്ടതാണ്.
11. ഓരോ ഷിഫ്റ്റിലും ഉപയോഗിക്കുന്ന ചിരട്ട, വിറക്, ബ്രിക്ക്സ് എന്നിവയുടെ തൂക്കം ബന്ധപ്പെട്ട രജിസ്റ്ററിൽ രേഖപ്പെടുത്തേണ്ടതാണ്.
12. ബോയിലർ ഓപ്പറേറ്ററുടെ നിർദ്ദേശാനുസരണം വേണ്ടത്ര അളവിലുള്ള ചിരട്ട, വിറക്, ബ്രിക്ക്സ് മാത്രമേ ബോയിലറിലേക്ക് വാരിയിട്ടു കത്തിക്കുവാൻ പാടുള്ളൂ. നിർദ്ദിഷ്ട അളവിൽ കൂടുതൽ ഉപയോഗിച്ചാൽ ബാധകമായ പിഴ കോൺട്രാക്ടർ അടക്കേണ്ടതാണ്.

13. കരാറുകാരൻ കരാർജോലി താമസിപ്പിക്കുകയോ വീഴ്ച വരുത്തുകയോ ചെയ്യുന്നതു മൂലം എന്തെങ്കിലും നഷ്ടം ഡയറിക്ക് ഉണ്ടാകുന്ന പക്ഷം പ്രസ്തുത തുക കരാറുകാരനിൽ നിന്നും ഈടാക്കുന്നതിന് മാനേജ്മെന്റിന് അധികാരം ഉണ്ടായിരിക്കുന്നതാണ്.
14. പാൻ സംബന്ധമായ രേഖകൾ സമർപ്പിച്ചാൽ മാത്രമേ ബിൽ തുക ലഭിക്കുകയുള്ളൂ.
15. ഈ കരാറിന്റെ കാലാവധി കരാർ നൽകുന്ന തീയതി മുതൽ ഒരു വർഷത്തേയ്ക്കായിരിക്കും.
16. എന്നാൽ കരാറുകാരൻ ചെയ്യുന്ന ജോലികളിൽ എന്തെങ്കിലും അത്യുപതിയുള്ള പക്ഷം കരാർ റദ്ദു ചെയ്യുവാൻ ഫാക്ടറി മാനേജ്മെന്റിന് അധികാരമുണ്ടായിരിക്കുന്നതാണ്. അതുപോലെ എന്തെങ്കിലും കാരണത്താൽ കരാർ തുടർന്നു കൊണ്ട് പോകുന്നതിന് കരാറുകാരന് താത്പര്യമില്ലാതെ വരുന്ന പക്ഷം രണ്ട് മാസത്തെ മുൻകൂർ നോട്ടീസ് നൽകി കരാർ അവസാനിപ്പിക്കുന്നതിന് കരാറുകാരനും അവകാശമുണ്ടായിരിക്കുന്നതാണ്. കരാറുകാരൻ രണ്ട് മാസത്തെ മുൻകൂർ നോട്ടീസ് തരാതെ കരാർ അവസാനിപ്പിക്കുകയോ അല്ലെങ്കിൽ കരാറുകാരൻ ചെയ്യുന്ന ജോലികളിൽ ഫാക്ടറി മാനേജ്മെന്റിന് അത്യുപതി കാരണം കരാർ റദ്ദു ചെയ്യുകയോ ചെയ്താൽ സെക്യൂരിറ്റി തുകയായ 5000/- രൂപ കരാറുകാരനിൽ നിന്നും ഈടാക്കുന്നതായിരിക്കും.
17. ക്വട്ടേഷനിൽ പങ്കെടുക്കുന്നവർ 1500/- രൂപ നിരതദ്രവ്യമായി അടച്ച രസീത് ക്വട്ടേഷനോടൊപ്പം വെയ്ക്കേണ്ടതാണ്. ക്വട്ടേഷൻ ഉറപ്പിച്ചശേഷം മറ്റുള്ളവരുടെ നിരതദ്രവ്യം തിരിച്ചു നൽകുന്നതാണ്.
18. കവറിലാക്കി സീൽ ചെയ്ത ക്വട്ടേഷൻ 27.09.2022 ന് ഉച്ചയ്ക്ക് 2.00 മണിക്ക് മുമ്പായി മാനേജർ, കെ.സി.എം.എം.എഫ്. ലിമിറ്റഡ്, സെൻട്രൽ പ്രോഡക്ട്സ് ഡയറി, പുനപ്ര ആലപ്പുഴ- 688004 എന്ന വിലാസത്തിൽ ലഭിച്ചിരിക്കേണ്ടതാണ്. അന്നുതന്നെ 3.00 മണിയ്ക്ക് ക്വട്ടേഷനുകൾ തുറക്കുന്നതായിരിക്കും.
19. കരാർ ഉറപ്പിച്ചു നൽകിയാൽ കരാറുകാരൻ സെക്യൂരിറ്റി തുകയായി 5000/- (അയ്യായിരം രൂപ മാത്രം) രൂപ ഡയറി ഓഫീസിൽ അടക്കേണ്ടതും 200/- രൂപയുടെ മുദ്രപത്രത്തിൽ ഡയറി യുമായി നിർദ്ദിഷ്ട നിബന്ധനകൾ ഉൾക്കൊള്ളിച്ച് ഒരു എഗ്രിമെന്റ് വെയ്ക്കേണ്ടതുമാണ്.
20. ഏത് ക്വട്ടേഷനും സ്വീകരിക്കുന്നതിനും, നിരാകരിക്കുന്നതിനും ആവശ്യമെങ്കിൽ റീ ടെൻഡർ ചെയ്യുന്നതിനുമുള്ള പൂർണ്ണ അധികാരം ഡയറി മാനേജറിൽ നിക്ഷിപ്തമായിരിക്കും.
21. ക്വട്ടേഷൻ സംബന്ധിച്ച് വല്ല തർക്കവുമുണ്ടായാൽ ഡയറി മാനേജർ കൈക്കൊള്ളുന്ന തീരുമാനം അന്തിമമായിരിക്കും

മാനേജർ